

క్రీస్తునందు నూతన జీవితం

జీవించుట ఎట్లు

(6:5-14)

“పరిశుద్ధపరచబడే” మన పఠనం కొనసాగుతుంది. గత పాఠంలో, “పరిశుద్ధపరచబడడం” అనే పదానికి మూలమైన ఉద్దేశం “ప్రత్యేకపరచబడుట” అనేదిగా గుర్తించాం. రోమా 6 మరియు 7లో, పరిశుద్ధపరచబడుట అంటే దేవునిచే పరిశుద్ధమైన ఉద్దేశాలకొరకు ప్రత్యేకపరచబడి అటు పిమ్మట ఆలాగున జీవించుటయైయుంది. క్రీస్తు మన జీవితాలను వేరైనదిగా చేయడానికి మనం యిష్టపడువారమైయుండాల్సింది.¹

1నుండి 4 వచనాలవరకు, మనం బాప్తిస్మం పొందినప్పుడు, క్రీస్తు మరణం, సమాధి, పునరుత్థానాలలో మనం పాలివారమయ్యామని పౌలు నొక్కి చెప్పాడు:

క్రీస్తు యేసులోనికి బాప్తిస్మము పొందిన మనమందరము ఆయన మరణములోనికి బాప్తిస్మము పొందితిమని మీరెరుగరా? కాబట్టి తండ్రి మహిమవలన క్రీస్తు మృతులలో నుండి యేలాగు లేపబడెనో, ఆలాగే మనమును నూతనజీవము పొందినవారమై నడుచు కొనునట్లు, మనము బాప్తిస్మమువలన మరణములో పాలుపొందుటకై ఆయనతో కూడ పాతిపెట్టబడితిమి (3, 4 వచనాలు).

ఈ పాఠంలో బాప్తిస్మము మీదను, దానికి సంబంధించిన విషయాల మీదను పౌలు యింకేమి చెప్పనైయున్నాడో చూద్దాం. ప్రభువునందు నూతన జీవితాన్ని ఎలా జీవించవలెనో మనం నేర్చుకోబోతాం.

మనం ఏదో విషయం నేర్చుకోవాలి (6:5-7)

క్రీస్తునందు నూతన జీవితాన్ని పొంది నడచుకోవాలన్నా, మనకు ఏదో ఒకటి తెలిసికోవలసిన అవసరత ఉంది. తెలివి యొక్క ప్రాముఖ్యత రోమా 6 అంతటిలో నొక్కి చెప్పవలసియుంది.³

క్రీస్తు యేసులోనికి బాప్తిస్మము పొందిన మనమందరము ఆయన మరణములోనికి బాప్తిస్మము పొందితిమని మీరెరుగరా? (3 వచనం; నొక్కి చెప్పింది నాది).

ఏమనగా మనమికను పాపమునకు దాసులము కాకుండుటకు పాపశరీరము నిరర్థకమగునట్లు, మన ప్రాచీన స్వభావము ఆయనతో కూడ సిలువవేయబడెనని

యెరుగుదుము (6 వచనం; నొక్కి చెప్పింది నాది).

మృతులలోనుండి లేచిన క్రీస్తు ఇకను చనిపోడనియు, మరణమునకు ఇకను ఆయన మీద ప్రభుత్వము లేదనియు ఎరిగి, ఆయనతో కూడ జీవించుదుమని నమ్ముచున్నాము (9 వచనం; నొక్కి చెప్పింది నాది).

లోబడుటకు దేనికి మిమ్మును మీరు దాసులుగా అప్పగించుకొందురో, అది చావు నిమిత్తముగా పాపమునకే గాని, నీతి నిమిత్తముగా విధేయతకే గాని దేనికి మీరు లోబడుదురో దానికే దాసులగుదురని మీరెరుగరా? (16 వచనం; నొక్కి చెప్పింది నాది).

మాకు “సిద్ధాంతం” అవసరం లేదని కొందరంటారు. “మాకు కావలసినదంతా నీతి బోధయే” అని వారంటారు. సిద్ధాంతం లేని నీతి బోధ వేరులేని చెట్టువంటిది, నూనెలేని దీపముల వంటిది.⁴ క్రీస్తునందు నూతన జీవితం జీవించాలంటే, మనం కొన్ని సంగతులు ఎరగాలి. విషయ పరిజ్ఞానం లేకపోవడం శక్తిలేనితనమౌతుంది.

మన పాఠానికి మూల వాక్యం 5వ వచనంతో ఆరంభమౌతుంది. మనము “ఆయన [క్రీస్తు] మరణములోనికి బాప్తిస్మం పొందామని” పౌలు ముందుగా చెప్పాడు (3 వచనం). మరియు మనము “బాప్తిస్మమువలన మరణములో పాలుపొందుటకై ఆయనతో కూడ పాతిపెట్టబడితిమి” (4 వచనం). ఇక్కడ అతడేమంటున్నాడంటే, “మరియు ఆయన మరణము యొక్క సాధ్యశ్యమందు ఆయనతో ఐక్యము గలవారమైనయెడల,⁵ ఆయన పునరుత్థానము యొక్క సాధ్యశ్యమందును ఆయనతో ఐక్యముగలవారమైయుండుము” (5 వచనం).

“ఐక్యము” గలవారమై యుండుము అని తర్జుమా చేయబడిన గ్రీకు పదం (*sumphutos*) సంయుక్త పదం *sun* (“తో”) మరియు *phuo* (“ఎదుగుట”) అంటే, “కలిపి నాటుట”⁶ అనే అర్థమిస్తుంది (KJV చూడు). నీటిలో ముంచబడడాన్ని పౌలు భూమిలో విత్తనాన్ని నాటడంతో పోల్చాడు. నూతన జీవం రావాలంటే, విత్తనం “చచ్చిపోవాలి” (యోహాను 12:24 చూడు).

మనం “నాటబడడంలో” విలువ ఉంది ఎందుకంటే మనము ఆయన “[క్రీస్తు] మరణము యొక్క సాధ్యశ్యమందు ఆయనతో ఐక్యము గలవారమైయున్నాం.” అది నిజమైయుండగా, “నిశ్చయముగా ఆయన పునరుత్థానము యొక్క సాక్ష్యమందును ఆయనతో ఐక్యము గలవారమై⁷ యుండుము.” క్రీస్తు మృతులలోనుండి లేపబడినప్పుడు, ఆయనకు సంబంధించిన కొన్ని సంగతులు అదే విధంగా ఉన్నాయి. ఆయన హస్తములలో మేకుల గురుతులు, ఆయన ప్రక్కలో బల్లెపుపోటు గాయము ఆలాగే ఉండిపోయాయి (యోహాను 20:27 చూడు). అయితే కొన్ని సంగతులు వ్యత్యాసంగా ఉన్నాయి. ఆయన నూతన జీవానికి లేపబడ్డాడు, అంటే, మరణానికి ఆయన మీద యిక పెత్తనం ఎన్నటికీ లేదు (రోమా 6:9). ఆలాగే, మనము బాప్తిస్మమనే నీటి సమాధినుండి లేపబడినప్పుడు, కొన్ని సంగతులు ఆలాగే ఉంటాయి. ఉదాహరణకు, మనం అదే విధమైన వ్యక్తులముగా కన్పిస్తాం. ఏదియెలాగున్నా, కొన్ని సంగతులు వ్యత్యాసంగా ఉంటాయి: ప్రభువునందు

యిప్పుడు మనకు నూతన జీవముంది!

ఆ ఆలోచనను పౌలు ఈ మాటలతో వెంటాడుతున్నాడు: “ఏమనగా మనమికను పాపమునకు దాసులము కాకుండుటకు పాప శరీరము నిరర్థకమగునట్లు, మన ప్రాచీన స్వభావము ఆయనతో కూడ సిలువ వేయబడెనని యెరుగుదుము. చనిపోయినవాడు పాప విముక్తుడని తీర్పుపొందియున్నాడు” (6, 7 వచనాలు). మనం ఎరుగవలసిన మూడు సంగతుల జాబితా ఈ మూల వాక్యంలో మనం కనుగొంటాం.

ఈ సంగతి తెలిసికో: ప్రాచీన పురుషుడు సిలువ వేయబడ్డాడు

“మన ప్రాచీన పురుషుడు ఆయనతో కూడ సిలువ వేయబడ్డాడని” మనం గ్రహించాలి (6బి వచనం). “Old self” అనడానికి బదులు గ్రీకులో “ప్రాచీన పురుషుడు” అని ఉంది [*palaios ... anthropos*] (KJV చూడు). “ప్రాచీన పురుషుడు” అంటే పౌలు అర్థమేమోనని కొందరు వ్యాఖ్యానకర్తలు కలతచెందారు; అయితే ఆ విషయాన్ని ఒక విధంగా 8వ వచనంలో ఆ ప్రయోగాన్ని అపొస్తలుడు నిర్వచించినట్లున్నాడు. 6, 8 వచనాలకు మధ్యగల సమాంతరాన్ని చూడు.

“మన ప్రాచీన పురుషుడు ఆయనతో కూడ సిలువ వేయబడెనని ...” (6 వచనం).

“మనము క్రీస్తుతో కూడ చనిపోయిన ...” (8 వచనం).

క్రైస్తవులము కాకముందు “మనలను ప్రాచీన పురుషుడు” అనేది సూచిస్తుంది. “మనము ఒకప్పుడున్న మనిషి” అని NEB అంటుంది. John R. W. Stott “క్రీస్తుతో కూడ సిలువ వేయబడినది ... మార్పు పొందక మునుపు మనమేమైయున్నామో దాని యావత్తు స్థితి”⁸ అని రాశాడు. (క్రీస్తుకు ముందు) “B.C.” గాని లేక (క్రీస్తు తరువాత)⁹ “A.D.” గాని అతని జీవితంలో సంభవించిన సంగతులను ఒక వ్యక్తి సూచించాడు.

“ప్రాచీన పురుషుడు” క్రీస్తుతో సిలువకు మేకులతో కొట్టబడ్డాడు, వ్రేలాడదీయ బడ్డాడు, చంపబడ్డాడు! కొందరు తమ మెడలలో సిలువలను ధరించడం, భవనాల మీద సిలువను ఉంచడం సంతోషంగా ఎంచుతారు. ఆభరణాలమీద లేక భవనాల మీదగాని సిలువలను ఉంచడం దేవుడు కోరే ప్రత్యుత్తరం కాదు, సిలువను హృదయంలో నాటుకొనడం - పాపము చేసిన “ప్రాచీన పురుషుని” చంపివేయడమే!¹⁰

ఈ సంగతి తెలిసికో: పాప శరీరము నాశనం చేయబడుతుంది

“పాపశరీరము నిరర్థకమగునట్లు, మన ప్రాచీన స్వభావము సిలువ వేయబడెనని యెరుగుదుము” (6సి వచనం; నొక్కి చెప్పింది నాది). “శరీరము” (*soma*) రానున్న కొన్ని అధ్యాయాలలో ప్రముఖ పాత్ర వహిస్తుంది (6:6, 12, 13; 7:5, 23, 24; 8:10, 13, 23లను చూడు). అందువలన మనం ఆగి ఆ పదాన్ని పరిశీలించవలసి యుంటుంది.

భౌతిక దేహము, దానంతట అదే మంచిది కాదు; చెడ్డది కాదు; అది కేవలం

ఉపయోగింపబడే పరికరము మాత్రమే. అది “ముద్రింపబడడానికి, వ్యక్తపరచబడడానికి మీడియమ్ మాత్రమే.” అంటే, దేహము యొక్క పంచేంద్రియముల ద్వారానే మన చుట్టునున్న లోకము యొక్క సమాచారము ముద్రలుగా మనం పొందుతాం. అప్పుడు, శరీరం పని చేయడంవలననే (మాటలు, సంజ్ఞలు, ముఖ కదలికలవంటివి) మనం యితరులకు వ్యక్తపరచడం జరుగుతుంది. వాటివలన యితరులు మన మనో భావాలను లేక ఏమి వారు తెలిసికోవాలని మనం కోరుకుంటామో వాటిని తెలిసికోగలుగుతారు.

దేహము మంచికి సాధనంగా వాడబడవచ్చు. వచనం 13లో, తమ అవయవములను “నీతికి సాధనములుగా దేవునికి సమర్పించుకొనుడని” పౌలు తన పాఠకులను కోరాడు. తరువాత, “కాబట్టి సహోదరులారా, పరిశుద్ధమును దేవునికి అనుకూలమునైన సజీవ యాగముగా మీ శరీరములను ఆయనకు సమర్పించుకొనుడని దేవుని వాత్సల్యమును బట్టి మిమ్మును బతిమాలుకొనుచున్నాను” అని రోమా పత్రికలో అప్రాస్తలుడు వ్రాశాడు (12:1).

దేహము దుష్టత్వమునకు సాధనముగా కూడ వాడబడవచ్చు, దాని అవయవాలను “దుర్మీతికి సాధనములుగా” కూడా వాడబడవచ్చు (13 వచనం). శోధనలకు శరీరము ప్రతిఘటించే అతి బలహీనమైన ఘటమని లేఖనాలు గుర్తిస్తాయి (7:5 చూడు). సాతాను యొక్క బలీయమైన తాకుళ్లకు మాటి మాటికి అది లోనగుతుంటుంది. గనుక, రోమా పత్రికలో, “శరీరము” అనే పదము దుష్టత్వమునకు సాధనంగా ఉన్న పద ప్రయోగాలతో తరచుగా లింకు చేయబడింది (7:24 చూడు). వచనం 6లోని పరిస్థితి అదే, అది “పాప శరీరము” అని చెప్పబడింది - అంటే, దేనిచేత మనం పాపం చేస్తామో - ఆ శరీరం.

8:13లో పౌలు చెప్పిందేమంటే, దేవుని ఆత్మ సహాయంతో, శరీర క్రియలను చంపి వేయగలమని. ఏదియెలాగున్నా, ప్రస్తుతానికి, “పాప శరీరము నిరర్థకమగునట్లు,” మన ప్రాచీన పురుషుడు ఆయనతో కూడ సిలువ వేయబడెనని అతడు మామూలుగానే నొక్కి చెప్పాడు (6ని వచనం). “నిరర్థకమగునట్లు” అనేది *katargeo* నుండి తర్జుమా చేయబడింది. “మందకోడియైన” (*argos*) అనేది *kata* తో బలపరచబడింది. *Katargeo* అంటే, “పని చేయలేని స్థితికి తగ్గించబడింది.”¹¹ NASBలోని నా ప్రతిలో, “శక్తిలేనిదిగా చేయబడింది” అని ఉంది. అంటే దేహ సంబంధమైనవారి వాంఛలపై వారికి కొంచెము లేక ఏ స్వాధీనము లేకపోయినట్లు కొందరు తలంచుతారు. క్రీస్తు ద్వారా ఆ బలీయమైన కోర్కెలు శక్తి లేనివిగా చేయబడతాయి, మరియు మనలను ముంచివేయు శక్తి వాటినుండి తొలిగించబడుతున్నట్లు మనం ఎరగాలని పౌలు కోరాడు.

ఈ సంగతి తెలిసికో: పాపమునకు దాస్యము అంతమయ్యింది

యేసునుబట్టి, మన పాప దాస్యం అంతమయ్యింది. “మనమికను పాపమునకు దాసులము కాకుండుటకు” మన పాప శరీరము అచలనంగా చేయబడింది (6బి వచనం). అమెరికాలో, జనవరి 1, 1863న దాస్యమునుండి విమోచన అనే ప్రకటన చేయబడింది. తరువాత, డిసెంబరు 18, 1865న బానిసత్వాన్ని రద్దు చేస్తూ అమెరికా రాజ్యాంగ 13వ సవరణ అధికారపూర్వకంగా చేయబడింది. దానికి 18 వందల సంవత్సరాలకు ముందు, క్రీస్తు ఆత్మ సంబంధమైన మన “దాస్యంనుండి విమోచన ప్రకటనను” తన

సొంత రక్తముతో సంతకం చేసినట్లు జరిగింది.

పాపము రాజువలె ఏలుబడి చేస్తున్నట్లు పౌలు సూచించినా (5:21), పాపానికి మోకాలు వంచవలసిన అవసరత యిక నేమాత్రము లేదు. క్రైస్తవులు దాని ఆజ్ఞ అధికారానికి లోబడనవసరం లేదు ఎందుకంటే, “చనిపోయినవాడు పాప విముక్తుడని¹² తీర్పు పొందియున్నాడు” (6:7). క్రొత్త నిబంధన రచనా కాలంలో, బానిసలు స్వతంత్రులుగా చేయబడడం బహు అరుదు. బానిసలు తమ బానిసత్వంనుండి విడుదల పొందే ఒకే మార్గం చావే. మనం బాప్తిస్మం పొందినప్పుడు, మనం పాపము విషయమై చనిపోయాం (2 వచనం; 3, 4 వచనాలు చూడు), అది మనలను పాపంనుండి విడుదల చేస్తుంది (7 వచనం). “మరణము సమస్త బాధ్యతలను రద్దు పరుస్తుంది” అని రబ్బీలు ఉపదేశించారు.¹³ పాపం విషయంలో మనం చనిపోయినప్పుడు, పాపాన్ని సేవించే బాధ్యత మనకు యికను ఏ మాత్రమును లేదు.

అమెరికాలో బానిసలు స్వతంత్రులుగా విడిపింపబడినప్పుడు, కొందరు బానిసలుగానే కొనసాగారు. “వారు స్వతంత్రులైనట్లు వారు నమ్మలేక పోవచ్చు, లేదా స్వాతంత్ర్యాన్ని గూర్చి వారు ఆలోచించలేనంతగా వారు బానిసత్వానికి అలవాటుపడియుండవచ్చు.”¹⁴ విషాదకరంగా, పాపపు బానిసత్వంనుండి విడిపింపబడిన కొందరు యింకను పాపానికి బానిసలుగానే ఉంటారు. క్రైస్తవులు పాపమునకు యికను ఏ మాత్రము బానిసలు కారని గుర్తుంచుకోవలసినదిగా పౌలు వారిని కోరాడు. యికనేమాత్రము “పాపాన్ని సేవించడం” అనవసరం (6:6; KJV).

మనమొకదాన్ని ఆలోచించవలసియుంది (6:8-11)

క్రీస్తునందు నూతన జీవితం జీవించడానికి, తరువాత మనమొకదాన్ని ఆలోచించ వలసియుంటుంది. “యెంచుకొనుడి” అనే పదం 11వ వచనంలో కన్పిస్తుంది: “అటువలె మీరును పాపము విషయమై మృతులుగాను, దేవుని విషయమై క్రీస్తుయేసునందు సజీవులుగాను మిమ్మును మీరే యెంచుకొనుడి.” 5నుండి 7 వచనాలవరకు పాపము విషయమై చనిపోయిన దానిమీద నొక్కి చెప్పబడింది. 8నుండి 11 వచనాలవరకు మరల మనం పాపము విషయమై చనిపోయినట్లు గమనిక ఉంది, కాని దేవుని విషయమై సజీవులమని నొక్కి చెప్పబడింది.

“మనము క్రీస్తుతో కూడ చనిపోయిన యెడల, ... ఆయనతో కూడ జీవించుదుమని నమ్ముచున్నాము” (8 వచనం). “ఆయన మరణములోనికి బాప్తిస్మం పొందినప్పుడు” (3 వచనం) మనం “క్రీస్తుతో చనిపోయాము.” “ఆయనతో కూడ జీవించుదుమని నమ్ముచున్నాము.” ఎందుకంటే “నూతన జీవము పొంది నడుచుకొనునట్లు” నీటి సమాధినుండి మనం లేవబడ్డాం (4 వచనం).

తరువాత పౌలు యిలా అన్నాడు, “మృతులలోనుండి లేచిన క్రీస్తు యికను చనిపోడని ఎరుగుదుము” (9వ వచనం). ఆయా శతాబ్దాలలో, మృతులలోనుండి పలువురు లేవబడ్డారు, కాని క్రీస్తు మాత్రమే “యిక ఎన్నడును చనిపోకుండ” ఉండునట్లు లేవబడ్డారు. భూ లోకంనుండి నేరుగా ఆయన దేవుని సింహాసనమునకు ఆరోహణమయ్యారు

(అపొస్తలుల కార్యములు 1:9; 2:33, 34).

తత్ఫలితంగా, “మరణమునకు ఇకను ఆయన మీద ప్రభుత్వము లేదు” (9బి వచనం). క్రీస్తు ఈ లోకానికి వచ్చినప్పుడు, ఆయన “మనుష్యుల పోలికగా పుట్టారు” (ఫిలిప్పీయులకు 2:7); ఆయన “శరీరధారి అయ్యారు” (యోహాను 1:14). అందువలన, మరణంతో చేర్చి - శరీరము యొక్క దౌర్బల్యాలకును పరిమితులకును ఆయన లోనయ్యారు. ఆయన “మరణము పొందునంతగా అనగా సిలువ మరణము పొందునంతగా” విధేయత చూపినవాడయ్యారు (ఫిలిప్పీయులకు 2:8). ఏదియెలాగున్నా, ఆయన మృతులలోనుండి లేపబడినందున, “మరణపు శక్తి ఆయనను తాకడం అంతరించింది” (రోమా 6:9బి; Phillips).

వచనం 10లో యేసు మరణానికిని, ఆయన పునరుత్థాన జీవితానికిని వ్యత్యాసము ఉన్నట్లు మనం కనుగొన్నాం. ఈ వచనం మొదట ఏమంటుందంటే, “ఆయన చనిపోవుట చూడగా, పాపము విషయమై, ఒక్కసారే చనిపోయెను.” “ఒక్కసారే” అనేది *ephapax* నుండి తర్జుమా చేయబడింది. అది *hapax* (“ఒక్కసారి”); ఇది *epi* (“మీద”) అనేదానిచే బలపరచబడింది. *Ephapax* అంటే ఎల్లవేళలకు “ఒక్కసారే” జరిగినదాన్ని సూచిస్తుంది; “మరల జరుగవలసిన అవసరము లేని, నిరంతరము నిలిచియుండునది.”¹⁵ ప్రభువు మరెన్నడు మృతినొందనివాడని అది నొక్కి చెప్పుతుంది. హెబ్రీయులకు 7:27లో ఉపయోగించిన భావంతోనే యిది ఉపయోగింపబడినట్లుంది. జంతు బలులు మాటి మాటికి జరుగవలసియుండెను గాని, యేసు బలియైతే సదాకాలము నిలిచియుండు ఒకే బలిగా నిలిచింది. ఇది ప్రజలందరి కొరకు, సర్వ కాలం కొరకైయుంది (హెబ్రీయులకు 9:24-28 చూడు).

పౌలు దానికి యిలా చేర్చాడు, “ఆయన జీవించుట చూడగా, దేవుని విషయమై జీవించుచున్నాడు” (10బి వచనం). “మరణము” అనేదాని మూలోడ్డేశం వేరు చేయబడుట అయ్యుండగా, “జీవమును” ఐక్యము గలవారమైయున్నట్లు చూడగలం: ఆత్మ సంబంధమైన జీవము కలిగియుండాలంటే, దేవునికి సన్నిహితంగా ఉండాలి (యోహాను 17:3 చూడు). వచనం 10 చివరి భాగాన్ని AB విస్తరింపజేస్తుంది, “[ఆయనతో ఎడతెగని సహవాస మండు] ఆయన జీవించుచున్నాడు.” నరుల ప్రయోజనం కొరకు యేసు చనిపోయారు, కాని ఇప్పుడు తండ్రిని మహిమపరచడానికి ఆయన యొద్ద జీవిస్తున్నారు.

దీన్ని యోచించు: నీవు చచ్చావు

క్రైస్తవులు దేనిని గూర్చి “ఆలోచించాలో” అక్కడికి యిది మనలను తెస్తుంది. యేసు యొక్క మాదిరిని మనస్సులో ఉంచుకోండి అని పౌలు అంటున్నాడు, “అటువలె మీరును పాపము విషయమై మృతులుగాను ... యెంచుకొనుడి” (11ఎ వచనం). “యోచించుడి” (యెంచుకొనుడి) అనేది *logizomai* నుండి వచ్చింది. అధ్యాయం 4లో ప్రధానమైన లెక్కించే పదం వారి మనస్సులో కొన్ని సత్యాలను గుర్తుపెట్టుకోమని పౌలు తన పాఠకులకు చెప్పుతున్నాడు. కొన్ని వాస్తవాలను ఎరగడంతోనే సరిపోదు. ఈ సంగతులను వారు ఆలోచించాలి, సంపూర్ణంగా వాటిలో గుప్తమైయున్న వాస్తవాలేవో శ్రద్ధగా ఆలోచించ

వలసినవారైయున్నారు.

రెండు ప్రాముఖ్యమైన సత్యాలను గూర్చి తన పాఠకులు యోచించాలని పౌలు కోరుతున్నాడు. మొదటిది, వారు నిజంగానే “పాపము విషయమై చనిపోయారు.” వారు బాప్తిస్మం పొందినప్పుడు పాపము విషయమై వారు చనిపోయారు (2-5 వచనాలు), ఆ వాస్తవము యొక్క అర్థాలన్నీ వారు గ్రహింపకపోయి ఉండవచ్చు.

దీన్ని యోచించు: నీవు జీవిస్తున్నావు

ఏదియెలాగున్నా వారు చనిపోయినట్టు తమ్మును గూర్చి ఆలోచించుకొనడం మాత్రమే గాక “దేవుని విషయమై క్రీస్తుయేసునందు సజీవులుగా” తమ్మును తామే యెంచుకొన వలసియుంది (11బి వచనం; నొక్కి చెప్పింది నాది). అపాయకరమైన నేరస్థులను పట్టుకొన్నవారికి బహుమతులు ప్రకటించుతూ, ప్రాచీన ఉత్తర అమెరికాలో “కావలయును” అనే పోస్టర్లు ప్రదర్శించారు. “కావాలి: చచ్చినా లేక బ్రదికియున్నా” అని ఆ పోస్టర్లు కొన్నిసార్లు వ్రాయబడ్డాయి. రోమా పత్రిక మీద తన వ్యాఖ్యానంలో, మనం చదివే ఈ భాగానికి “కావాలి: చచ్చినా మరియు బ్రదికినా” అని Jim Townsend పేరు పెట్టాడు.¹⁶ మనం కేవలం “చచ్చిపోవాలని” మాత్రమే దేవుడు కోరలేదు; “బ్రదకాలని” కూడ ఆయన మనలను కోరుతున్నాడు. మనం “పాపం విషయమై చనిపోవడం” మాత్రమే కాదు, మనం “దేవుని విషయమై సజీవులుగా” కూడ ఉండాలి.

ప్రాచీన పురుషుడు	నవీన పురుషుడు
పాపం విషయమై జీవించడం	దేవుని విషయమై జీవించడం
దేవుని విషయమై మృతులు	పాపము విషయమై మృతులు

“దేవుని విషయమై జీవించడం” అంటే ఏమో యోచించు. మనలను నిర్మించినవానితో ఈ దగ్గర సంబంధం కలిగియుండడం మహా గొప్ప ఆశీర్వాదమైయుంది! అదే సమయంలో, అది తీవ్రమైన బాధ్యతను కూడ తప్పనిసరిగా పెడుతుంది. “ఆయనతో తెంచివేయబడని బాంధవ్యంలో జీవించాలి” (రోమా 6:11; AB), మన సామర్థ్యం మేరకు ఆయన జరిగించడానికి మనలను మనమే సమర్పించుకోవాలి!

మనమొకదాన్ని సమర్పించుకోవాలి (6:12, 13)

మన మూల వాక్యంలోని మూడవ భాగము “కాబట్టి” అనే పదంతో ఆరంభమౌతుంది (12వ వచనం). తాను చెప్పిన వాటినుండి అభ్యాస సంబంధమైన తీర్మానాలను పౌలు చేయడానికి సిద్ధంగా ఉన్నాడు. అతని పాపము విషయమై చనిపోయినందున, క్రీస్తునందు నూతన జీవము పొంది నడుచుకొనడానికి బాప్తిస్మమునుండి వారు లేపబడినందున, వారు ఒక ప్రత్యేకమైన విధానంలో ప్రవర్తించాలి.

“కాబట్టి,” “శరీర దురాశలకు లోబడునట్లుగా చావునకు లోనైన మీ శరీరమందు

పాపమును ఏలనియ్యకుడి” అని పౌలు చెప్పాడు (12 వచనం). James R. Edwards ప్రకారం, “రోమా పత్రికలో యిది తొలి నైతిక హెచ్చరికయ్యెయింది”¹⁷ విశ్వాసులు భక్తిగల జీవితాలు జీవించాలని బలీయంగా గుప్తమైనవాటిని చూచాం (ఉదాహరణకు, 2:6-8, 10 చూడు), తన్ను వెంబడించేవారు ఏమి చేయాలని దేవుడు ఎదురు చూస్తున్నాడో దానికి సంబంధించిన యివి మొదటి నేరైన ఆదేశాలు.

రోమా 6 తొలి భాగంలో, (“సూచించే భావాన్ని” ఉపయోగించి) పౌలు ప్రతిపాదనలు చేశాడు; ఇప్పుడైతే (“తప్పనిసరియైన భావాన్ని” ఉపయోగించి) ఆజ్ఞలను జారీచేయ ప్రారంభించాడు. అతడు (“మనము,” “మనకు” అంటూ) ఉత్తమ పురుషును ఉపయోగించి ముందు మాట్లాడాడు; ఇప్పుడైతే అతడు మధ్యమ పురుషకు మార్చాడు (“మీరు”). ఇక్కడ, అతడు నొక్కి చెప్పేది సమాచారం అందించడంలో కాదు, కాని హెచ్చరించడం మీదనే.

తొలి హెచ్చరిక ఏమంటే “శరీర దురాశలకు లోబడునట్లుగా చావునకు లోనైన మీ శరీరమందు పాపమును ఏలనియ్యకుడి” (12ఎ, బి వచనం). క్రైస్తవులు “పాపంనుండి విడుదల పొందారని” (7 వచనం), వారు “పాపమునకు యికను దాసులు కారనే” (6 వచనం) వాస్తవాలకు పౌలు వారి దృష్టిని మల్చాడు - పాపంవలన అపాయం లేదనే విషయం మనుష్యులో నాటబడియుండవచ్చును గాని యింతకు విషయం అది కాదు. విడిపింపబడిన బానిస, బానిసత్వంలో కొనసాగే అవకాశం ఎలాగుందో, ఆలాగే బానిసత్వంనుండి విడిపింపబడినవాడు యింకను పాపమునే సేవించుతూ ఉండవచ్చు. “అలా జరుగనియ్యకండి” అని పౌలు తన పాఠకులను కోరుతున్నాడు!

మన దేహాలు పాపాన్ని సేవించవచ్చు లేక దేవుని సేవించవచ్చుననే విషయం మీద పౌలు దృష్టి నిలిపాడు: “చావునకు లోనైన మీ శరీరమందు పాపమును ఏలనియ్యకుడి” (12ఎ వచనం). “చావునకు లోనైన” అనేది *thnetos* నుండి వచ్చింది - అంటే “చావునకు లోనైన” అని అర్థం.¹⁸ “మనం జన్మించిన నాటనుండి చావ నారంభిస్తాం.”

తరువాత అతడిలా అన్నాడు, “శరీర దురాశలకు లోనగునట్లుగా చావునకు లోనైన మీ [శరీరమందు] పాపమును ఏలనియ్యకుడి” (12ఎ, బి వచనం; నొక్కి చెప్పింది నాది). “దురాశలు” అనే పదం (*epithumia* యొక్క బహువాచక రూపంనుండి) వచ్చింది. “హృదయం దేనిమీద ఉంచబడిందో దాన్ని సూచిస్తుంది” (*epi* [“మీద”] దానితో *thumos* [“ప్రాణము” లేక “మనస్సు”]).¹⁹ అది ఏ రకమైనదైనా బలీయమైన కోర్కెను మంచిదేగాని, చెడ్డదేగాని ఆ పదం సూచిస్తుంది. అయితే సాధారణంగా దుష్ట (“వాంఛలనే”) అది సూచిస్తుంది.²⁰

ఆహారము కొరకైన కోర్కెలవంటి కోర్కెలు కలిగియుండడానికి దేవుడు దేహాన్ని రూపించాడు. మన సొంత మేలుకొరకును ఆయన ఉద్దేశాలు నెరవేర్చుకొనడానికిని దేవుడు ఈ కోర్కెలను మనయందుంచాడు. ఏదియెలాగున్నా, సమస్తమైన దేవుని వరముల వలె, ఈ కోర్కెలు తప్పుగా ఉపయోగించుకోవచ్చు, దుర్వినియోగం చేసికోవచ్చు కూడా. దేవుని దుఃఖపరచే తప్పు మార్గాల్లో మన కోర్కెలను తీర్చుకొమ్మని సాతాను ప్రేరేపిస్తాడు. “ప్రతివాడును తన స్వకీయమైన దురాశచేత ఈడ్వబడి మరులు కొల్పబడినవాడై శోధింపబడును” అని యాకోబు వ్రాశాడు (యాకోబు 1:14).

తమ భౌతికమైన కోర్కెలు ఎంతో బలీయమైనవని, వాటిని వారు ప్రతిఘటించలేరని కొందరు నమ్ముతారు, అయితే అది నిజం కాదని పౌలు అంటాడు. విశ్వాసము, విధేయతల ద్వారా పాప బానిసత్వంనుండి నీవు విడుదల పొందుతావు. ఇప్పుడు, దేవుని సహాయముతో (రోమా 8:13 చూడు), పాపానికి “కాదు” అని చెప్పవచ్చు. “శరీర దురాశలకు లోనగునట్లుగా చావునకు లోనైన మీ శరీరమందు పాపాన్ని ఏలనియ్యవసరం లేదు.” మనలో ప్రతి ఒక్కరికి తన సొంత బలహీనతలుంటాయి. కొందరిలో డ్రగ్స్ కు గాని, సారాయికి గాని కావచ్చు. ఇతరులలో, అది తప్పు లైంగిక సంబంధం కావచ్చు. ఆ బలహీనత ఏదైనా కావచ్చు. ఎక్కువ తినే బలహీనత నాకుంది. నీ బలహీనత ఏదైనా సరే, నీవు ఆ బలహీనతకు లోబడనవసరం లేదు. “దాని దురాశలకు లోబడ” అవసరం లేదు. “నీవు శోధింపబడినప్పుడు, ... తప్పించుకునే మార్గాన్ని దేవుడు ఎల్లప్పుడు ఏర్పాటు చేస్తాడు” (1 కొరింథీయులకు 10:13).

సమర్పించ వద్దు. ...

వచనం 13వ లో పౌలు తన హెచ్చరికను చేర్చాడు: “మరియు మీ అవయవములను దుర్మీతి సాధనములుగా పాపమునకు అప్పగింపకుడి.” “అప్పగింపకుడి” అనేది *paristano* నుండి వచ్చింది, *paristemi* అనేది కొంచెం తేడా (*para* [“ప్రక్కనే”] మరియు *histemi* [“నిలుచుట”]). అంటే, “అప్పగించు ... , సమర్పించు ... , భక్తి కలిగియుండు.”²¹ “మీ అవయవములు,” కండ్లు, చెవులు, నోరు, కాళ్లు, చేతులు. వీటిలో ప్రతి ఒక్కటి చెడుకు సమర్పించుకోవచ్చు.²²

కేవలం మన దేహాలతోనే పాపం చేస్తామని తలంచ పనిలేదు. పాప భరితమైన కార్యాలు మన హృదయాల్లోనే పుట్టుకొస్తాయి (లూకా 6:45 చూడు). గనుక Edwards యిలా అభిప్రాయపడ్డాడు, “ఈ రెఫరెన్సు ... భౌతిక దేహానికే పరిమితి చేయనవసరం లేదు, ఎందుకంటే అది తప్పక అలంకార భావంలో సమస్త మానవ తలంతులను సామర్థ్యాలను చేర్చుతుంది.”²³ 13వ వచనంలో “శరీర అవయవాలు [మరియు ప్రత్యేక శక్తులు]” అని AB అంది. “దుష్టత్వానికి సాధనంగా పాపమునకు నీలో ఏ భాగమును అప్పగించకుము” అని CJB అంటుంది (నొక్కి చెప్పింది నాది).

“సాధనములు” అని తర్జుమా చేయబడిన పదం (*hoplon* నుండి) అంటే “పరికరము” అని అర్థం కావచ్చు, కాని సందర్భంలో ఈ రూపకాలంకారం “మిలిటరీ సంబంధమైనది కావచ్చునని” W. E. Vine అంటున్నాడు.²⁴ NASB నా ప్రతిలో “సాధనము” పైన “ఆయుధము” అనే పదం ఉంది. మనం ఆత్మ సంబంధమైన యుద్ధమందు ఉన్నట్లు పౌలు వేరొక చోట సూచించాడు (ఎఫెసీయులకు 6:10-17 చూడు). ఆ యుద్ధములో, మనం ప్రభువు పక్షంగానైనా ఉండాలి లేదా మనం సాతాను పక్షంగానైనా ఉండాలి. మన దేహాలను (మన ప్రత్యేక సమస్త శక్తులు) దుష్టత్వపు పక్షంగా సమర్పింపబడిన ఆయుధాలైనా అయ్యుండాలి లేదా నీతికి సమర్పింపబడిన ఆయుధాలైనా అయ్యుండాలి.

సమర్పించు. ...

కీడు చేయ మానుకొనుటయే చాలదు; మనం మేలు కూడ చేయాలి. “తోటలో కలుపు మొక్కలు పెరికినంతనే చాలదు; పూల మొక్కలు లేక కూర మొక్కలు అయినా నాటాలి.” “మృతులలోనుండి సజీవులమనుకొని, మిమ్మును మీరే దేవునికి [అప్పగించు కొనుడి], మీ అవయవములను నీతి సాధనములుగా [ఆయుధములుగా] అప్పగించుకొనుడి” (13బి వచనం). “నీతి ఉద్దేశముల కొరకు వాడబడడానికి నీ సంపూర్ణ వ్యక్తిత్వాన్ని ఆయన వశము చేయి” అని TEV అంది (నొక్కి చెప్పింది నాది).

భూమి మీద తన చిత్తాన్ని జరిగించుకొనడానికి దేవుడు మానవ దేహాలను ఉపయోగించుకుంటాడని William Barclay అన్నాడు.²⁵ ఒక మాట పలుకబడాలని ఆయన కోరుకుంటే, తన నరునిచేత ఆయన పలికిస్తాడు. ఒక పని జరగాలని ఆయన కోరుకుంటే, ఒక వ్యక్తి దాన్ని చేసేటట్లు ఆయన చూస్తాడు. ఆయన ఒకని హెచ్చించగోరితే, ఆ మనిషి ప్రోత్సాహం పొందేలా చేస్తాడు. భూమిమీద ఆయన చిత్తాన్ని జరిగించే జనులుగా తన పాఠకులు (మరియు మనము) ఉండాలని పౌలు కోరుతున్నాడు.

“మృతులలోనుండి లేపబడినవారని” తన పాఠకులను అతడు సూచించినప్పుడు, అప్రోస్తలుడు బలమైన ఉద్దేశాన్ని కలిగించ జూస్తున్నాడు. “నిశ్చయమైన మరణమునుండి తప్పించబడిన మనుష్యులవలె” అని Phillips తర్జుమా అంది. నిశ్చయమైన మరణము నుండి నీవు తప్పించబడినవాడవైతే, నీ అభినందనను వ్యక్తపరచడానికి ఏమి చేయ నీవు యిష్టపడతావు? నిశ్చయమైన ఆత్మ సంబంధమైన మరణమునుండి నిన్ను తప్పించుటలో దేవుడు నీ కొరకు ఏమి చేశాడో “ఎరిగి,” “అలోచించు.” నిన్నును, నీకు కలిగినదంతటిని ఆయన సేవకు “సమర్పించుమని” అడగడం అధికమైయుంటుందా?

ముగింపు (6:14)

1నుండి 13 వచనాలవరకు ఉన్న చర్చను సంగ్రహం చేసే ప్రతిపాదనతో పౌలు ఈ భాగాన్ని ముగిస్తున్నాడు, 1వ వచనంలోని ప్రశ్నకు బదులిచ్చాడు. 6:15-23లో కన్పించే కామెంట్లకు యిది తాత్కాలికంగా పని చేస్తుంది. ఈ ప్రతిపాదన యీ మాటలతో ఆరంభమౌతుంది: “పాపము మీ మీద ప్రభుత్వము చేయదు” (14బి వచనం). “చేయదు” అంటే, క్రైస్తవ జీవితాన్ని పాపం వశపరచుకొనడం అసాధ్యమని దాని అర్థం కాదు. ఆలాటి వ్యాఖ్యానము ఈ లేఖన భాగం యొక్క ముఖ్య సందేశాన్ని పాడుచేస్తుంది. దేవుని పిల్లలు పాపము చేయకుండుటకు ప్రోత్సహించడానికి యిది వ్రాయబడింది.

ఆజ్ఞను జారీ చేయడానికి భవిష్యత్ కాలాన్ని ఉపయోగించవచ్చు.²⁶ అంటే, “నీవు దాన్ని చేయగలవు” గాని, “నీవు దాన్ని చేస్తే యిబ్బందుల్లో పడతావు!” అని నీవు చెప్ప నుద్దేశించినప్పుడు “నీవు దాన్ని చేయకూడదు” అని అంటావు. ఉదాహరణకు, “మంచి చెడ్డల తెలివినిచ్చు వృక్ష ఫలములను నీవు తినకూడదు” అని దేవుడు ఆదాముకు ఆజ్ఞాపించాడు (ఆదికాండము 2:17ఎ; నొక్కి చెప్పింది నాది). ఆ వృక్ష ఫలాన్ని ఆదాము తినగలడు తిన్నాడు కూడ - మరియు అతడు దాని ఫలితాన్ని అనుభవించవలసి వచ్చింది.

“పాపము మీమీద ప్రభుత్వము చేయదు” అని పౌలు చెప్పినప్పుడు, పాపము మీద

వారికి జయము ప్రసాదింపబడినందున పాపము వారిమీద ప్రభుత్వం చేయనవసరం లేదని అతడు తన పాఠకులకు అభయమిచ్చాడు. పాపము తమమీద ఏలనియ్యకుండా చూచుకొండని అతడు వారిని కోరాడు. Jim McGuiiggan యిలా రాశాడు, “పాపము నీ ప్రభువు కాడనేది అభయం మాత్రమే కాదు, అది ఆయుధాలు చేపట్టమనడానికి పిలుపు [కూడా].”²⁷ “మీ జీవితాలను పాపం ఏలనియ్యకండి” అని CEV అంది.

ఈ విభాగంలోని చివరి భాగంలో, పాపము ఎందుకు తమకు యజమానియై ఉండదో పౌలు తన పాఠకులకు తెలిపాడు: ఎందుకంటే, “మీరు కృపకేగాని ధర్మశాస్త్రము నకు లోనైనవారు కారు” (14వ వచనం). ఈ మాటలను దాని సందర్భంలోనుండి ఎత్తివేసి, తమ జీవితాలకొరకు కొందరు శ్లోగన్ తయారు చేసికొన్నారు: “కృపకేగాని ధర్మశాస్త్రమునకు లోనైనవారము కాము.” Douglas J. Moo సూచించేదేమంటే, “ధర్మశాస్త్రమునకు లోనైనవారము కామని” పౌలు అన్నప్పుడు, “వారు దేనికి బాధ్యులై యున్నారో క్రైస్తవులు ఆ ఆజ్ఞలు లేనివారు కారు.”²⁸ అక్కడ “ధర్మశాస్త్రముని” ఉపయోగించింది “చట్ట విధానమనే” భావంతోనే. ఆలాగే, “కృప” అని ఈ వచనంలో వాడబడినది “కృపా విధానాన్ని” సూచిస్తుంది.

చట్ట నియమం క్రింద, పాపముచేత ఏలుబడి చేయబడకుండాడం కష్టం ఎందుకంటే ఉపశమనం పొందే మార్గముండదు. “చట్టము లోబడేవారిని బానిసలను చేయగలదు, కాని అది కఠిన హృదయులను మెత్తన చేయలేదు, మొండి చిత్తాలను విరుగగొట్టలేదు, కృతజ్ఞతను ప్రేమను పుట్టించలేదు” అని R. C. Bell రాశాడు.²⁹ ఎక్కువ ప్రాముఖ్యమైనది, చట్టము నీతిమంతులను తీర్చలేదు. చట్టము చేయలేని సమస్యాన్ని కృప జరిగిస్తుంది. కృపా నియమం క్రింద, ఒకడు పాపమునుండి విడుదల పొందగలడు. చట్టము ఎన్నడూ చేయలేనంతగా కృప పాపము యొక్క పట్టును విరుగగొట్టగలదు. ఈ విధంగా, వచనం 1లో గుప్తం చేయబడిన నిందకు మనకు జవాబు వచ్చింది: పాపాన్ని ప్రోత్సహించడానికి బదులు, కృప వాస్తవంగా పాపాన్ని నిరాశపరచుతుంది.

ముగిస్తుండగా, ఈ ప్రశ్నను గూర్చి ఆలోచించు: నీ మీద ఆధిపత్యం చేసేది ఎవరు - పాపమా లేక దేవుడా? అది నీకు తెలియకపోతే, నీ జీవిత వైఖరిని పరిశీలనగా గమనించే వ్యక్తిని అడుగు. నీవు జీవించే విధానమే నీ హృదయంలో ఎవరు సింహాసనాసీనులై ఉన్నారో సూచిస్తుంది. నీ జీవితాన్ని పాపమే ఏలుబడి చేస్తుంటే, నిన్ను స్వతంత్రునిగా చేసే ఆయనకు నీ జీవితాన్ని సమర్పించుకోమని నిన్ను బతిమాలుతున్నాను!

సువార్తీకులకు, ఉపదేశకులకు నోట్లు

ఈ ప్రసంగం చేయడంలో, క్రైస్తవేతరులు దేవునికి ఎలా లోబరచుకోవాలో వివరించ నీవు కోరవచ్చు (మార్కు 16:15, 16; అపొస్తలుల కార్యములు 2:38). శ్రోతల్లో శ్రోవ తప్పిన క్రైస్తవులుంటే, తమ తిరుగుబాటు ఆయుధాలను ఎలా పడవేయవచ్చో చెప్పు (అపొస్తలుల కార్యములు 8:22; 1 యోహాను 1:9).

సూచనలు

¹Fritz Ridenour, ed., *How to Be a Christian Without Being Religious* (Glendale, Calif.: Regal Books, G/L Publications, 1967), 51. ²“ఎరుగు,” “యోచించు,” “సమర్పించు” అనే మూడు మాటలతో అనేకమంది రచయితలు రోమా 6పై తమ ఆలోచనలను కేంద్రీకరించారు. ³ఈ ఒత్తి పలకడం అధ్యాయం 7లో కొనసాగుతుంది. 1, 14, మరియు 18 వచనాలను ఈ అధ్యాయంలో చూడు. ⁴Adapted from David F. Burgess, comp., *Encyclopedia of Sermon Illustrations* (St. Louis: Concordia Publishing House, 1988), 144. ⁵ఈ వాక్యంలో “అయితే” అంటే “అందువలన” అని అర్థం. ⁶*The Analytical Greek Lexicon* (London: Samuel Bagster & Sons, 1971), 384, 431; W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 474, 284. ⁷భవిష్యత్ కాలము యిక్కడ వాడబడినందున, క్రీస్తు వచ్చినప్పుడు కలిగే మన పునరుత్థానాన్ని గూర్చి పౌలు మనస్సులో ఉన్నట్లు అనేకమంది రచయితలు నమ్ముతారు. కాని సందర్భం, మనం బాప్తిస్మపు నీటినుండి లేపబడిన ఆలోచనను తెలుపుతుంది. మనం బాప్తిస్మం పొందినప్పుడు నూతన జీవానికి లేపబడిన నిశ్చయతకు ఈ పదాలు ఉద్దేశింపబడినవైయుండవచ్చు. ⁸John R. W. Stott, *The Message of Romans: God's Good News for the World*, The Bible Speaks Today series (Downers Grove, Ill.: Inter-Varsity Press, 1994), 176. ⁹D. Stuart Briscoe, *Mastering the New Testament: Romans*, The Communicator's Commentary Series (Dallas: Word Publishing, 1982), 135. “A.D.” stands for the Latin phrase Anno Domini (“in the year of [our] Lord”). ¹⁰Adapted from Burgess, 55.

¹¹Vine, 3. ¹²“విడిపించెను” అనేది “నీతిమంతులుగా తీర్చెను” అనే గ్రీకు మూలంనుండి వచ్చింది. కోర్థలో నీతిమంతునిగా తీర్చబడినవాడు దోషి కాదని కనుగొనబడి విడిపించబడతాడు. ¹³Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 252, n. 43. ¹⁴Bruce Barton, David Veerman, and Neil Wilson, *Romans*, Life Application Bible Commentary (Wheaton, Ill.: Tyndale House Publishers, 1992), 118. ¹⁵Vine, 445. ¹⁶Jim Townsend, *Romans: Let Justice Roll* (Elgin, Ill.: David C. Cook Publishing Co., 1988), 44. ¹⁷James R. Edwards, *Romans*, New International Biblical Commentary (Peabody, Mass.: Hendrickson Publishers, 1992), 164. ¹⁸Vine, 417. “మర్చుడు” అనే పదంలో యిది గుప్తమైయుండవచ్చు: “అదెలాగో చావబోతుంటే, దాని యిచ్చలకు శరీరాన్ని ఎందుకు అప్పగిస్తావు?” ¹⁹*The Analytical Greek Lexicon*, 156, 197. ²⁰Vine, 384.

²¹*The Analytical Greek Lexicon*, 310. ²²పాపం చేయడంలో ఆయా అవయవాలు ఎలా పని చేస్తాయో ఉదహరించవచ్చు. ²³Edwards, 165. ²⁴Vine, 329. రోమా 6:23లో “జీతము” అనే దానిమీద కామెంట్లు చూడు. ²⁵William Barclay, *The Letter to the Romans*, rev. ed., The Daily Study Bible Series (Philadelphia: Westminster Press, 1975), 87. ²⁶J. D. Thomas, *Romans*, The Living Word series (Austin, Tex.: Sweet Publishing Co., 1965), 44. ²⁷Jim McGuiggan, *The Book of Romans*, Looking Into The Bible Series (Lubbock, Tex.: Montex Publishing Co., 1982), 201. ²⁸Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 200. ²⁹R. C. Bell, *Studies in Romans* (Austin, Tex.: Firm Foundation Publishing House, 1957), 56.